

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി - സംസ്ഥാന തൊഴിലുറപ്പ് കൗൺസിലിന്റെ കാലാവധി ദീർഘിപ്പിച്ച് ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഡിഡി) വകുപ്പ്

സ.ഉ.(സാധാ) നം.2451/2020/ത.സ്വ.ഭ.വ തീയതി,തിരുവനന്തപുരം, 29/12/2020

- പരാമർശം:- 1 സർക്കാർ ഉത്തരവ്(പി)നം.137/09/തസ്വഭവ തീയതി 20.07.2009.
- 2 സർക്കാർ ഉത്തരവ്(സാധാ)നം.2004/19/തസ്വഭവ തീയതി 18.09.2019.
- 3 മഹാത്മാഗാന്ധി ദേശീയ ഗ്രാമീണ തൊഴിൽ ഉറപ്പ് പദ്ധതി മിഷൻ ഡയറക്ടറുടെ 24.12.2020-ലെ 118/സി1/2020/എൻ.ആർ.ഇ.ജി.എ. നമ്പർ കത്ത്

ഉത്തരവ്

പരാമർശം (1) ഉത്തരവ് പ്രകാരം വിജ്ഞാപനം ചെയ്യപ്പെട്ട കേരള സംസ്ഥാന തൊഴിലുറപ്പ് കൗൺസിൽ ചട്ടങ്ങൾ-2009 പ്രകാരം സംസ്ഥാന തൊഴിലുറപ്പ് കൗൺസിലിലെ അംഗങ്ങളുടെ കാലാവധി ഒരു വർഷമായി നിജപ്പെടുത്തിയിട്ടുള്ളതിനാൽ പരാമർശം (2) പ്രകാരം പുനഃസംഘടിപ്പിച്ച സമിതിയിലെ അംഗങ്ങളുടെ കാലാവധി അവസാനിച്ചതായും ടി സാഹചര്യത്തിൽ പുതിയ അംഗങ്ങളെ ഉൾപ്പെടുത്തി, വിവിധ തദ്ദേശ സ്വയംഭരണ സ്ഥാപനങ്ങളിലെ അദ്ധ്യക്ഷന്മാർ അനുദ്യോഗിക അംഗങ്ങളായി ഉൾപ്പെടുന്ന, കൗൺസിൽ പുനഃസംഘടിപ്പിക്കേണ്ടത് ആവശ്യമാണെന്നും എന്നാൽ നിലവിൽ തദ്ദേശ സ്ഥാപനങ്ങളിലെ അദ്ധ്യക്ഷന്മാരെ തെരഞ്ഞെടുക്കുന്നതിനുള്ള നടപടികൾ പൂർത്തിയായിട്ടില്ലാത്ത സാഹചര്യത്തിൽ സംസ്ഥാന തൊഴിലുറപ്പ് കൗൺസിലിന്റെ കാലാവധി 17.09.2020 മുതൽ 6 മാസത്തേക്ക് കൂടി നീട്ടി ഉത്തരവാകണമെന്നും പരാമർശം (3) പ്രകാരം ദേശീയ തൊഴിലുറപ്പ് പദ്ധതി മിഷൻ ഡയറക്ടർ അറിയിക്കുകയുണ്ടായി.

2. സർക്കാർ ഇക്കാര്യം വിശദമായി പരിശോധിച്ചു. തൊഴിലുറപ്പ് കൗൺസിലിലെ അനുദ്യോഗിക അംഗങ്ങളായി വിവിധ തദ്ദേശ സ്വയംഭരണ സ്ഥാപനങ്ങളിലെ അദ്ധ്യക്ഷന്മാരും ഉൾപ്പെടുന്നുണ്ട്. നിലവിൽ തദ്ദേശ സ്ഥാപനങ്ങളിലെ അദ്ധ്യക്ഷന്മാരെ തെരഞ്ഞെടുക്കുന്നതിനുള്ള നടപടികൾ പൂർത്തിയായിട്ടില്ല. ടി സാഹചര്യത്തിൽ, പരാമർശം (2) പ്രകാരം പുനഃസംഘടിപ്പിക്കപ്പെട്ട സംസ്ഥാന തൊഴിലുറപ്പ് കൗൺസിലിന്റെ കാലാവധി, പരാമർശം (1) ചട്ടത്തിലെ നിർദ്ദിഷ്ട വ്യവസ്ഥകളിൽ താൽക്കാലിക ഇളവ് വരുത്തിക്കൊണ്ട്, 2021 ജനുവരി 31 വരെ ദീർഘിപ്പിച്ച് ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
ബിജുക്കുട്ടൻ എം എസ്
 അഡീഷണൽ സെക്രട്ടറി

പകർപ്പ്:മിഷൻ ഡയറക്ടർ, മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി, തിരുവനന്തപുരം

ഗ്രാമവികസന കമ്മീഷണർ, തിരുവനന്തപുരം

കൗൺസിൽ അംഗങ്ങൾക്ക് (മിഷൻ ഡയറക്ടർ മുഖേന)

പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), തിരുവനന്തപുരം

വെബ് & ന്യൂ മീഡിയ (ഐ & പി.ആർ.ഡി)

✓ ഡയറക്ടർ, ഐ.കെ.എം., തിരുവനന്തപുരം

കരുതൽ ഫയൽ

ഉത്തരവിൻ പ്രകാരം
Signature valid

Digitally signed by NISAM N
Date: 2020.02.25 16:24:41 IST
Reason: Approved

സെക്ഷൻ ഓഫീസർ

ബഹു.തദ്ദേശ സ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറിയ്ക്ക്
തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്